

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৭৮৮৯

আগরতলা, ২৪ নভেম্বর, ২০২২

ডুকলি ব্লকরেম' লাভাথী সন্মেলন

সেপ রীমুঙনি বিসিংতাই বিয়ালি লুকুরকন' চুবামুঙনি মুঙ সুশাসন ঃ মন্ত্ৰি অকরা য়াকচু

লুকুরকনি হামক্রায়' তাবুকনি হাফাঙ জুদা জুদা উনসুকতাঙ রমাই সামুঙ তাঙগাই তঙগ'। সাকতারমুঙনি বিসিংতাইন' লুকুরকন' চুবাউই মান'। সেপ রীমুঙনি বিসিংতাই বিয়ালি লুকুরকন' চুবামুঙনি মুঙ সুশাসন। থাঙনায় ২৩ নভেম্বর' ডুকলি ব্লক কমপ্লেক্স' ডুকলি ব্লকরেমনি লাভাথী সন্মেলনন' চেঙগাই রীই মন্ত্ৰি অকরা য়াকচু যীমুং দেববর্মা অ কক সাখা। পানদাঅ মন্ত্ৰি অকরা য়াকচু ডুকলি ব্লক কমপ্লেক্স' দীনদয়াল উপাধ্যায় হাটখোলা বাজার শেডন' চেঙগাই রীখা। অর' খুরসায় মান' দীনদয়াল উপাধ্যায় গ্রামীণ হামক্রায়নি সকাতনি রাঙ বায় তেই কামি হামক্রায় নায়খুঙনি চুবাচু বায় ২০টা খতল গীনাঙ দীনদয়াল উপাধ্যায় হাটখোলা বাজার শেড তাঙজাকখা। বনি বাগাই বায়খা রাঙ ৬২ লক্ষ।

পানদাঅ মন্ত্ৰি অকরা য়াকচু সাখা, তাবুকনি হাফাঙনি নায়মুঙ আঁঙখা সবকা সাথ সবকা বিকাশ। হাফাঙ লুকুরকনি হামক্রায়' কাঁতাল কাঁতাল সামুঙবীতাং চেঙগাই রীই লুকুরকনি বাগাই সামুঙ তাঙগাই তঙগ'। হাফাঙনি নায়মুঙ লুকুবসঙ তেই হাকতরনি হামক্রায়। ব' সাখা, তাবুকনি হাফাঙ কাঁকাঁকাঁক সামুঙ কাহাম তাঙনাঅ পুইতু চাজাক। পানদাঅ কাৰা নায়খুঙনি মন্ত্ৰি রামপ্রসাদ পাল সাখা, লুকুরকনি হামক্রায়' হাফাঙ সুশাসন বানিক সঙচাখা। হাফাঙনি নায়মুঙ জত' রেমনি লুকুরকনি থানি হাফাঙনি সামুঙবীতাং তেই সেপারকন' মানথক রীনানি।

পানদাঅ লামসগাই ককমুঙ নারীকফুরু ডুকলি পঞ্চায়েত সমিতিনি চেয়ারম্যান অজয় কুমার দাস সাখা, বরক সাকচুকজাক আঁঙখে নুখুঙ খুরমপুই আঁঙগ'। পানদাঅ মানজাক ফায়নায়রকনি বিসিং তঙগ' ডুকলি পঞ্চায়েত সমিতিনি চেয়ারম্যান দুলাল চন্দ্র সরকারন' খবাই কুবুন নগরায়রক। পানদাঅ নগরায়রক বেনিফিসিয়ারিরকনি য়াগ' এসসি তেই এসটি সাটিফিকেট য়াফারাই রীখা। আবন' কাঁরাই ৫ জনা বেনিফিসিয়ারিরকনি য়াগ' দীনদয়াল উপাধ্যায় হাটখোলা বাজার শেডনি চাবি য়াফারাই রীখা।

\*\*\*\*\*